

ರೈತರು, ರೈತರಿಂದಲೇ ಎಲ್ಲರಿಗಾಗಿ - ರೈತ ಉತ್ಪಾದಕ ಸಂಘ (ಎಫ್.ಪಿ.ಓ.)

ಆರ್. ಎಸ್. ಕಟಗೇರಿ

ಕೃಷಿ ವಿಶ್ವವಿದ್ಯಾಲಯ, ಧಾರವಾಡ - 580 005

☎: 9448822266

ಮಿಂಚಂಚಿ: katageriis@uasd.in

ಒಗ್ಗಟ್ಟು ಮತ್ತು ಸಹಕಾರದೊಂದಿಗೆ ಏನೆಲ್ಲಾ ಸಾಧಿಸಬಹುದಾಗಿದೆ ಎಂಬುದು ಜಗತ್ತಿನ ಪ್ರತಿಯೊಬ್ಬ ಪ್ರಜ್ಞಾವಂತ ಪ್ರಜೆಗೆ ಮನವರಿಕೆಯಾಗಿದೆ. ನಮ್ಮ ದೇಶಕ್ಕಂತೂ ಇದು ಇನ್ನು ಹೆಚ್ಚಿನ ಪ್ರಮಾಣದಲ್ಲಿ ಮನಗಂಡಿದೆ. ನಮ್ಮ ದೇಶಕ್ಕೆ ಸ್ವಾತಂತ್ರ್ಯದೊರಕಿಸಿಕೊಟ್ಟ ಮಹಾತ್ಮರ ಮಂತ್ರ ಇದಾಗಿತ್ತು. ಸಹಕಾರದ ಮಹತ್ವ ಅರಿತು ಹಲವಾರು ಸಹಕಾರಿ ಸಂಘ ಸಂಸ್ಥೆಗಳು ಬೇರೆ-ಬೇರೆ ಕ್ಷೇತ್ರಗಳಲ್ಲಿ ನಿರ್ಮಾಣಗೊಂಡು ಯಶಸ್ವಿಯಾಗಿವೆ.

1904ರಲ್ಲಿ ಸಹಕಾರ ಆಂದೋಲನವೇ ನಮ್ಮ ದೇಶದಲ್ಲಿ ಪ್ರಾರಂಭವಾಯಿತು ಜರ್ಮನಿ ಮತ್ತು ಇಟಲಿಯಂತಹ ದೇಶಗಳಲ್ಲಿ ಇದಕ್ಕೂ ಪೂರ್ವದಲ್ಲಿ ಸಹಕಾರ ಸಂಸ್ಥೆಗಳ ಪರಿಕಲ್ಪನೆ ಇರುವುದನ್ನು ಅರಿತ ಸರ್ ಫ್ರೆಡ್ರಿಕ್ ನಿಕೊಲ್ಸನ್, ಆಗಿನ ಬ್ರಿಟಿಷ್ ಅಧಿಕಾರಿ ವಿಶೇಷವಾಗಿ ರೈತರ ಹಿತದೃಷ್ಟಿಯಿಂದ ಈ ತೆರನಾದ ಸಂಸ್ಥೆ ಉಪಯೋಗವೆನಿಸಿ, ಈ ಪರಿಕಲ್ಪನೆಯನ್ನು ನಮ್ಮ ದೇಶದಲ್ಲಿ ಬಿತ್ತಿ ನಮ್ಮ ದೇಶದಲ್ಲಿ ಸಹಕಾರ ಸಂಘ ಸಂಸ್ಥೆಗಳ ಪರಿಕಲ್ಪನೆಯ ಹರಿಕಾರರಾದರು. ಕರ್ನಾಟಕ ರಾಜ್ಯದಲ್ಲಿ ಪ್ರಥಮ ನೋಂದಾಯಿತ ಸಹಕಾರಿ ಸಂಘವನ್ನು ಶ್ರೀ ಶಿದ್ದನಗೌಡ ಸಣ್ಣ ರಾಮನಗೌಡ ಪಾಟೀಲ ಇವರ ನೇತೃತ್ವದಲ್ಲಿ 1905ರಲ್ಲಿ ಕನಗಿನಹಾಳ ಗ್ರಾಮದಲ್ಲಿ ಸ್ಥಾಪನೆಗೊಂಡು, ಇವರು ಕರ್ನಾಟಕ ರಾಜ್ಯದ ಸಹಕಾರ ಸಂಘಗಳ ಹರಿಕಾರರಾದರು.

➤ ಸಹಕಾರಿ ಸಂಘದ ಅವಶ್ಯಕತೆ

ವಿಶೇಷವಾಗಿ ಕೃಷಿ ಮತ್ತು ಕೃಷಿ ಆಧಾರಿತ ಹಲವಾರು ಚಟುವಟಿಕೆಗಳು ವ್ಯವಸ್ಥಿತವಾಗಿ ನಡೆಯುವಂತಹದ್ದಾಗಿಲ್ಲಾ. ಈ ಚಟುವಟಿಕೆಗಳಿಗೆ ಯಾವುದೇ ರೀತಿ ಆರ್ಥಿಕ ಮತ್ತು ಸಾಮಾಜಿಕ ವ್ಯವಸ್ಥಿತವಾದ ಸಹಾಯ ಮತ್ತು ಸಹಕಾರ ವಿಲ್ಲದಿರುವುದರಿಂದ ಇದರಲ್ಲಿ ತೊಡಗಿದ ಹೆಚ್ಚಿನವರಿಗೆ ಜೀವನಕ್ಕೆ ಭದ್ರತೆ ಇಲ್ಲದಾಗಿತ್ತು. ಹೀಗಾಗಿ ಇವರು ಸಂಘಟಿತರಾಗಿ ಸಹಕಾರದೊಂದಿಗೆ ಸಂಸ್ಥೆ ನಿರ್ಮಿಸಿಕೊಂಡು ತಾವೇ ಬಂಡವಾಳ ಹಾಕೊಂಡು ತಮ್ಮ ಆರ್ಥಿಕ ಹಾಗೂ ಸಾಮಾಜಿಕ ಭದ್ರತೆಗೆ ಮುಂದಾಗಿದ್ದ ಈ ಸಹಕಾರಿ ಸಂಘಗಳ ಉದ್ಭವಕ್ಕೆ ನಾಂದಿಯಾಯಿತು.

➤ ಸಹಕಾರಿ ಸಂಘಗಳು

ನಮ್ಮ ದೇಶದಲ್ಲಿ ಇಂದಿಗೆ 40 ಸಾವಿರಕ್ಕೂ ಹೆಚ್ಚು ಸಹಕಾರ ಸಂಘಗಳಿದ್ದು 2 ಕೋಟಿಗೂ ಮಿಕ್ಕಿ ಸದಸ್ಯರ ಸಂಖ್ಯೆ ಹೊಂದಿವೆ

ಮತ್ತು 4 ಸಾವಿರ ಕೋಟಿ ರೂಪಾಯಿ ಮಿಕ್ಕಿ ಬಂಡವಾಳ ಹೊಂದಿವೆ. ಸಾಲ ನೀಡುವ ಸಹಕಾರಿ ಸಂಘಗಳು ಮತ್ತು ಸಾಲೇತರ ಸಹಕಾರಿ ಸಂಘಗಳಿವೆ. ಅಮುಲ್, ತೋಟಗಾರಿಕೆ ಉತ್ಪನ್ನಗಳ ಮಾರುಕಟ್ಟೆ ಮತ್ತು ಅವುಗಳ ಸಂಸ್ಕರಣೆ ಮತ್ತು ಸಾಗಾಣಿಕೆಗಳ ಸಂಘ, ಭಾರತೀಯ ಕಾಫಿ ಹೌಸ್, ಇಫ್ಫೋ, ಕೆ.ಎಮ್.ಎಫ್. ಹಲವಾರು ಸಹಕಾರಿ ಸಂಸ್ಥೆಗಳು ರೈತರಿಗೆ ಸಹಾಯಕಾರಿಯಾಗಿವೆ.

➤ ಸಹಕಾರಿ ಸಂಘಗಳಿಂದ ರೈತರಿಗಾಗಬಹುದಾದ ಲಾಭಗಳು

ರೈತರು ತಮ್ಮ ಉತ್ಪಾದನೆಯನ್ನು ಶೇಖರಿಸಿಟ್ಟು ಕೊಂಡು ಉತ್ತಮ ಬೆಲೆ ಬಂದಾಗ ಮಾರಾಟ ಮಾಡಬಹುದು. ತಾವು ಹಾಕಿದ ಬಂಡವಾಳಕ್ಕೆ ಲಾಭವನ್ನು ತಮ್ಮ ತಮ್ಮಲ್ಲಿ ಹಂಚಿಕೊಳ್ಳಬಹುದು. ಕಡಿಮೆ ಬಡ್ಡಿದರದಲ್ಲಿ ಸಂಘದ ವತಿಯಿಂದ ಸಾಲ ಪಡೆದು ಸಂಘದ ರೈತರೆಲ್ಲರೂ ಸಮರ್ಪಕ ಬಳಕೆಮಾಡಿ ಸಾಲ ಮರುಪಾವತಿಸಬಹುದು. ಉಳಿದ ಕ್ಷೇತ್ರಗಳಲ್ಲಿ ಉತ್ಪಾದಕರು ಅವರು ಉತ್ಪಾದಿಸಿದ ಉತ್ಪನ್ನಗಳಿಗೆ ತಾವೇ ಬೆಲೆ ನಿರ್ಧರಿಸಿದಂತೆ ಇಲ್ಲೂ ರೈತರು ಅದನ್ನು ಮಾಡಲು ಸಾಧ್ಯವಿದೆ.

➤ ಎಫ್. ಪಿ. ಓ. (ರೈತ ಉತ್ಪಾದಕ ಸಂಘ/ಸಂಸ್ಥೆ)

FPO (Farmer Producer Organisation)

ಸಹಕಾರ ಸಂಘಗಳಂತೆ ಇಲ್ಲಿಯೂ ಕೂಡಾ ರೈತರು ಒಗ್ಗೂಡಿ ಸಂಘ ನಿರ್ಮಿಸಿಕೊಂಡು ನಮ್ಮ ದೇಶದ ಕಂಪನಿ ಕಾಯ್ದೆ ಅಡಿಯಲ್ಲಿ ನೋಂದಾಯಿಸಿಕೊಳ್ಳಬೇಕಾಗುತ್ತದೆ. ಎರಡು ವ್ಯವಸ್ಥೆಯಲ್ಲೂ ರೈತರ ಆರ್ಥಿಕ ಮತ್ತು ಸಾಮಾಜಿಕ ಭದ್ರತೆಯನ್ನು ಕಾಪಾಡಿಕೊಳ್ಳುವುದೇ ಮೂಲ ಉದ್ದೇಶವಾಗಿರುತ್ತದೆ. ಎರಡರಲ್ಲೂ ಪ್ರಜಾಸತ್ತಾತ್ಮಕ ಆಡಳಿತ ವ್ಯವಸ್ಥೆಯನ್ನು ರೈತರು ಮಾಡಿಕೊಳ್ಳುವರು. ಇವೆರಡರಲ್ಲಿ ಒಂದು ಪ್ರಮುಖವಾದ ಅಂತರದ ಅಂಶವೆಂದರೆ ಎಫ್.ಪಿ.ಓ. ವ್ಯವಹಾರಿಕೆಯ ಪರಿಕಲ್ಪನೆಯಿಂದ ಕೆಲಸ ಮಾಡಬಹುದಾಗಿದ್ದು ಹೆಚ್ಚಿನ ಲಾಭವನ್ನು ರೈತರು ನಿರೀಕ್ಷಿಸಬಹುದಾಗಿದೆ. ಎಫ್. ಪಿ. ಓ.ಗಳ ನಿರ್ಮಾಣ ಮತ್ತು ಅವುಗಳ ಸದೃಢ ಕಾರ್ಯ ನಿರ್ವಹಣೆಗೆ ಸರಕಾರದ ಕೆಲವು ಸಂಸ್ಥೆಗಳು ಸಹಾಯ ಮಾಡುತ್ತವೆ. ರೈತರು ತಮ್ಮ ಜಿಲ್ಲೆಯಲ್ಲಿ ಪ್ರಸಿದ್ಧಿ ಪಡೆದು ಪ್ರಮುಖವಾಗಿ ಬೆಳೆಯ ಬೇಕಾದ ಬೆಳೆಯ ಉತ್ಪಾದನೆ ಮಾಡಿ, ಸಂಸ್ಕರಿಸಿ ದೇಶ-ವಿದೇಶಗಳಲ್ಲಿ ಒಂದು ಪ್ರಮುಖ ಬ್ರಾಂಡ್ ಹೆಸರಿನಲ್ಲಿ ಮಾರಾಟ ಮಾಡಬಹುದಾಗಿದೆ.

➤ ಸಹಕಾರಿ ಸಂಘ/ಎಫ್.ಪಿ.ಓ ಸ್ಥಿರತೆ

ನಮ್ಮ ದೇಶದಲ್ಲಿ ಶೇ. 85 ರಷ್ಟು ರೈತರು ಸಣ್ಣ ಮತ್ತು ಮಧ್ಯಮ ಹಿಡುವಳಿ ದಾರರಾಗಿದ್ದು, (ಕೃಷಿ ಭೂಮಿ ಹೊಂದುವಿಕೆ) ಕೃಷಿ ತಂತ್ರಜ್ಞಾನದ ಅಳವಡಿಕೆಯಲ್ಲಿ ತೊಂದರೆಯಾಗುತ್ತದೆ; ಅಕಾಲಿಕ ಹವಾಮಾನ ವೈಫಲ್ಯಗಳಿಂದ ಸಾಲದ ಮುಖಾಂತರ ಕೃಷಿಗೆ ಹಾಕಿದ ಬಂಡವಾಳವು ಮುಳುಗಿ ಸದಾ ಸಾಲಗಾರರಾಗಿ ಆರ್ಥಿಕ ಮತ್ತು ಸಾಮಾಜಿಕ ಭದ್ರತೆಗಳಿಂದ ವಂಚಿತರಾಗುತ್ತಿದ್ದು, ಸಂಘಟಿತರಾಗಿ ಒಂದೇ ಕುಟುಂಬದಂತೆ ದೊಡ್ಡ ಹಿಡುವಳಿಗಾರರಂತೆ ಎಲ್ಲಾ ಸೌಕರ್ಯಗಳನ್ನು ಸಮಯಕ್ಕೆ ಪೂರೈಸಿಕೊಂಡು ಉತ್ತಮ ಬೆಳೆ ಪಡೆದು, ಉತ್ತಮ ಬೆಲೆಗೆ ಮಾರಾಟಮಾಡಿಕೊಂಡು ಭದ್ರರಾಗಿರಲು ಸಾಧ್ಯ. ಆದರೆ ಅದಾಗುತ್ತಿದೆಯೇ ಎಂಬುದನ್ನು ಅವಲೋಕಿಸಿದಾಗ,

ಅಷ್ಟೇನು ಹೆಚ್ಚಿನ ರೈತರಿಗೆ ಇದರ ಲಾಭವಾಗುತ್ತಿಲ್ಲವೆನ್ನಬಹುದು. ಎಫ್.ಪಿ.ಓ. ಎಂಬುದು ಇತ್ತೀಚಿನ 4-5 ವರ್ಷಗಳಿಂದ ಪ್ರಾಮುಖ್ಯತೆ ಪಡೆಯುತ್ತಿದೆ. ರೈತ ಸಹಕಾರಿ ಸಂಘದ ಪರಿಕಲ್ಪನೆ ಪ್ರಾರಂಭಿಸಲಾಗಿದ್ದು ಶತಮಾನ ಕಂಡಿದೆ. ಅಂದರೆ ಸಹಕಾರಿ ಸಂಘ ಅಥವಾ ಎಫ್.ಪಿ.ಓ. ಗಳ ಪರಿಕಲ್ಪನೆ ಹೆಚ್ಚಿನ ರೈತರು ಅರ್ಥೈಸಿಕೊಂಡು ಇದರ ಭಾಗವಾಗಬೇಕಿದೆ. ಪ್ರಜಾಸತ್ತಾತ್ಮಕವಾಗಿ ಇವುಗಳನ್ನು ಮುನ್ನಡೆಸುವ ಜವಾಬ್ದಾರಿ ತೆಗೆದುಕೊಂಡ ನಾಗರಿಕರಲ್ಲಿ ಸೇವಾ ಮನೋಭಾವ ಇರಬೇಕು ಮತ್ತು ಭ್ರಷ್ಟಾಚಾರಿಗಳಾಗಿರಬಾರದು (ಭ್ರಷ್ಟಾಚಾರ ನಮ್ಮ ದೇಶ ಕಂಡ ಪ್ರಮುಖ ರೋಗವೆಂಬುದು ಎಲ್ಲರಿಗೂ ತಿಳಿದ ವಿಷಯ), ಅಂದಾಗ ಮಾತ್ರ ರೈತರು ಇದರಲ್ಲಿ ಭಾಗವಹಿಸುವರು ಮತ್ತು ಈ ಪರಿಕಲ್ಪನೆಗಳು ಸದೃಢವಾಗಿ ಮುಂದುವರಿದು ದೇಶ ಸುಸ್ಥಿರವಾಗಿರುತ್ತದೆ.

ಕರ್ನಾಟಕ ರಾಜ್ಯದ ವಿವಿಧ ಜಿಲ್ಲೆಗಳಲ್ಲಿ ಜನವರಿ ಯಿಂದ ಜೂನ್ 19, 2021ರ ವರೆಗಿನ ಮಳೆ ವಿವರ (ಮಿ.ಮೀ.)

ಜನವರಿ- ಜೂನ್				ಜನವರಿ- ಜೂನ್			
				ಸಾಮಾನ್ಯ	ನಿರ್ದಿಷ್ಟ	ಡಿಇಪಿ(%)	
ದಕ್ಷಿಣ ಒಳನಾಡು				ಬೀದರ	143.6	202.4	41
ಬೆಂಗಳೂರು ಪಟ್ಟಣ	214.7	230.5	7	ಬೆಳಗಾವಿ	180.9	331.7	83
ಬೆಂಗಳೂರು ಗ್ರಾಮೀಣ	195.8	231.7	18	ಬಾಗಲಕೋಟೆ	140.9	152.5	8
ರಾಮನಗರ	233.2	242.1	4	ವಿಜಯಪುರ	123.6	135.0	9
ಕೊಲಾರ	170.5	215.0	26	ಗದಗ	167.2	236.2	41
ಚಿಕ್ಕಬಳ್ಳಾಪುರ	157.0	251.2	60	ಹಾವೇರಿ	196.7	363.9	85
ತುಮಕೂರು	171.5	278.2	62	ಧಾರವಾಡ	204.5	392.3	92
ಚಿತ್ರದುರ್ಗ	142.6	270.2	89	ಒಟ್ಟು	148.4	217.7	47
ದಾವಣಗೆರೆ	157.2	252.2	60	ಮಲೆನಾಡು			
ಚಾಮರಾಜನಗರ	247.7	204.2	-18	ಶಿವಮೊಗ್ಗ	379.5	646.1	70
ಮೈಸೂರು	264.9	227.0	-14	ಹಾಸನ	263.5	379.1	44
ಮಂಡ್ಯ	210.9	227.2	8	ಚಿಕ್ಕಮಂಗಳೂರು	333.6	615.0	84
ಒಟ್ಟು	192.3	244.7	27	ಕೊಡಗು	532.7	786.6	48
ಉತ್ತರ ಒಳನಾಡು				ಒಟ್ಟು	360.4	590.7	64
ಬಳ್ಳಾರಿ	123.0	161.4	31	ಕರಾವಳಿ			
ವಿಜಯಪುರ	153.3	218.6	43	ದಕ್ಷಿಣ ಕನ್ನಡ	744.9	1156.0	55
ಕೊಪ್ಪಳ	136.2	165.6	22	ಉಡುಪಿ	816.8	1279.4	57
ರಾಯಚೂರು	119.9	134.6	12	ಉತ್ತರ ಕನ್ನಡ	478.0	993.5	108
ಕಲಬುರ್ಗಿ	133.8	203.4	52	ಒಟ್ಟು	612.2	1090.1	78
ಯಾದಗಿರಿ	124.8	152.4	22	ಒಟ್ಟು ಕರ್ನಾಟಕ	236	363	54

ಉಲ್ಲೇಖ : ರೈತ ಮಿತ್ರ, ಕೃಷಿ ಇಲಾಖೆ

ಕರ್ನಾಟಕ ರಾಜ್ಯದಲ್ಲಿ 2021ರ ಮುಂಗಾರು ಹಂಗಾಮಿನಲ್ಲಿ ಬೆಳೆವಾರು ಕ್ಷೇತ್ರದ ಗುರಿ ಹಾಗೂ ಬಿತ್ತನೆ ಪ್ರಗತಿ (ಜೂನ್ ಎರಡನೇ ವಾರದವರೆಗೆ).

	ಕ್ಷೇತ್ರ (ಲಕ್ಷ ಹೆ.)			ಕ್ಷೇತ್ರ (ಲಕ್ಷ ಹೆ.)	
	ಗುರಿ	ಸಾಧನೆ		ಗುರಿ	ಸಾಧನೆ
ಏಕದಳ ಧಾನ್ಯ ಬೆಳೆಗಳು			ಎಣ್ಣೆಕಾಳು ಬೆಳೆಗಳು		
ಭತ್ತ	9.77	0.78	ಶೇಂಗಾ	5.43	0.67
ಜೋಳ	0.90	0.37	ಎಳ್ಳು	0.43	0.18
ರಾಗಿ	6.69	0.03	ಸೂರ್ಯಕಾಂತಿ	1.08	0.45
ಗೋವಿನಜೋಳ	11.84	5.03	ಹರಳು	0.13	0.01
ತೃಣಧಾನ್ಯಗಳು	1.77	0.42	ಹೆಚ್ಚೆಳ್ಳು	0.08	0.01
ಸಜ್ಜೆ	0.40	0.05	ಸಾಸಿವೆ	0.02	0.00
ಒಟ್ಟು	31.37	6.68	ಸೋಯಾಬೀನ್	3.50	1.69
ದ್ವಿದಳ ಧಾನ್ಯ ಬೆಳೆಗಳು			ಒಟ್ಟು	10.67	3.01
ತೊಗರಿ	14.31	1.66	ವಾಣಿಜ್ಯ ಬೆಳೆ		
ಹುರಳಿ	0.63	0.01	ಹತ್ತಿ	7.30	1.21
ಉದ್ದು	0.90	0.55	ಕಬ್ಬು	5.88	4.41
ಹೆಸರು	4.01	2.50	ತಂಬಾಕು	0.71	0.71
ಅಲಸಂಧಿ	0.56	0.47	ಒಟ್ಟು	13.89	6.33
ಅವರೆ	0.62	0.02	ಒಟ್ಟು ಕ್ಷೇತ್ರ	77.00	21.23
ಮಡಕೆ	0.03	0.00			
ಒಟ್ಟು	21.07	5.21			

(ಉಲ್ಲೇಖ : ರೈತ ಮಿತ್ರ, ಕೃಷಿ ಇಲಾಖೆ)

ಕೃಷಿ ಭೂಮಿ ಮಣ್ಣು ಮತ್ತು ನೀರಾವರಿಗೆ ಬಳಸುವ ನೀರಿನ ಗುಣಮಟ್ಟ ಪರೀಕ್ಷೆ

ರೈತಬಾಂಧವರೇ,

ಕೃಷಿ ಜಮೀನಿನ ಮಣ್ಣಿನಲ್ಲಿರುವ ಪೋಷಕಾಂಶಗಳ ಪ್ರಮಾಣವನ್ನು ತಿಳಿದುಕೊಳ್ಳಲು ಪ್ರತಿ ಮೂರು ವರ್ಷಗಳಿಗೊಮ್ಮೆ ಮಣ್ಣು ಪರೀಕ್ಷೆ ಮಾಡಿಸುವುದು ಅವಶ್ಯ. ಇದಲ್ಲದೇ ಇದರಿಂದ ಮಣ್ಣು ಸವಕಾಗಿದೆಯೋ, ಜವಕಾಗಿದೆಯೋ ಅಥವಾ ಕರ್ಲಾಗಿದೆಯೋ ಎನ್ನುವುದು ತಿಳಿಯುವುದು. ಇನ್ನು ನೀರಾವರಿಗೆ ಬಳಸುವ ನೀರು ಆಯಾ ಜಮೀನಿಗೆ ಸೂಕ್ತವೇ ಅಥವಾ ಇಲ್ಲವೇ ಎಂಬುದು 'ನೀರು ಪರೀಕ್ಷೆ'ಯಿಂದ ಮಾತ್ರ ತಿಳಿಯುವುದು.

ಈ ಹಿನ್ನೆಲೆಯಲ್ಲಿ ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ಮುಖ್ಯ ಆವರಣದ ಈ ಕೆಳಗಿನ ಕೇಂದ್ರಗಳಲ್ಲಿ ಕಡಿಮೆ ದರದಲ್ಲಿ ರೈತರ ಜಮೀನಿನ ಮಣ್ಣು ಹಾಗೂ ನೀರಾವರಿ ನೀರಿನ ಗುಣಮಟ್ಟವನ್ನು ಪರೀಕ್ಷಿಸಿ ಫಲಿತಾಂಶ ಒದಗಿಸುವುದರ ಜೊತೆಗೆ ಅನುಸರಿಸಬೇಕಾದ ಸೂಕ್ತ ಕ್ರಮಗಳ ಬಗ್ಗೆ ತಾಂತ್ರಿಕ ಮಾಹಿತಿಯನ್ನೂ ಒದಗಿಸಲಾಗುವುದು.

ಮಣ್ಣು/ನೀರು ಮಾದರಿ ಪರೀಕ್ಷೆಯ ದರಗಳು ಈ ಕೆಳಗಿನಂತಿವೆ.

1. ಮಣ್ಣಿನಲ್ಲಿನ ಮುಖ್ಯ ಪೋಷಕಾಂಶಗಳ ಪರೀಕ್ಷೆ (ಸಾರಜನಕ, ರಂಜಕ, ಪೋಟಾಷ್) : ಪ್ರತಿ ಮಾದರಿಗೆ ರೂ. 200/-
2. ಮಣ್ಣಿನಲ್ಲಿನ ಲಘು ಪೋಷಕಾಂಶಗಳ ಪರೀಕ್ಷೆ (ಜಿಂಕ್, ಕಬ್ಬಿಣ, ಮೆಂಗನೀಸ್, ತಾಮ್ರ) : ಪ್ರತಿ ಮಾದರಿಗೆ ರೂ. 200/-
3. ನೀರಿನ ಮಾದರಿ ಪರೀಕ್ಷೆ : ಪ್ರತಿ ಮಾದರಿಗೆ ರೂ. 200/-

ಈ ಕೆಳಗಿನ ಯಾವುದಾದರೊಂದು ಕೇಂದ್ರಕ್ಕೆ ತಮ್ಮ ಜಮೀನಿನ ಮಣ್ಣು ಮಾದರಿ ಹಾಗೂ ನೀರಾವರಿ ಮೂಲದ ನೀರು ಮಾದರಿಗಳನ್ನು ಕಳುಹಿಸಬಹುದಾಗಿದೆ.

1. ಮುಖ್ಯಸ್ಥರು, ಮಣ್ಣು ವಿಜ್ಞಾನ ವಿಭಾಗ, ಕೃಷಿ ಮಹಾವಿದ್ಯಾಲಯ, ಧಾರವಾಡ - 580 005 ☎: 0836-2214223
2. ಯೋಜನಾ ಸಂಯೋಜಕರು, ಕೃಷಿ ವಿಜ್ಞಾನ ಕೇಂದ್ರ (ಕೆ.ವಿ.ಕೆ), ಕೃವಿವಿ, ಧಾರವಾಡ - 580 005 ☎: 0836-2444272
3. ಮುಖ್ಯಸ್ಥರು, ಸಾವಯವ ಸಂಸ್ಥೆ, ಕೃವಿವಿ, ಧಾರವಾಡ - 580 005 ☎: 0836-2444809 - ಸಂ.